

आस्ट्रेलिया खनन, खाद्य प्रसंस्करण व कृषि क्षेत्र में निवेश का इच्छुक

अमर उजाला ब्यूरो

उप मुख्यमंत्री केशव से मिले आस्ट्रेलिया के उच्चायुक्त, निवेश की संभावनाओं पर मंथन

लखनऊ। आस्ट्रेलिया ने खनन, खाद्य प्रसंस्करण और कृषि क्षेत्र में निवेश की इच्छा जताई है। इस संबंध में बुधवार को उप मुख्यमंत्री केशव प्रसाद मौर्य ने आस्ट्रेलिया के उच्चायुक्त बेरी ओ फेरेल और उनकी टीम के साथ विचार-विमर्श किया। लोक निर्माण विभाग मुख्यालय स्थित तथागत सभागार में हुई बैठक में केशव मौर्य ने कहा कि भारत और ऑस्ट्रेलिया का गहरा संबंध रहा है। उन्होंने उच्चायुक्त के देश व प्रदेश में निवेश की रुचि व भावना की सराहना की।

केशव ने कहा कि सरकार निवेशकों को भरपूर साधन उपलब्ध कराएगी। उन्होंने उच्चायुक्त से कहा कि अगली बार बड़े प्रतिनिधिमंडल के साथ आएंगे। डिफेंस कारिडोर में निवेश की संभावनाएं हैं। यहां मेगा फूड पार्क की भी जरूरत है। उच्चायुक्त



ने कहा कि आस्ट्रेलिया में काफी प्रवासी भारतीय हैं। वहां उनकी क्षमता का बहुत अच्छा उपयोग हो रहा है। उन्होंने कोविड काल में भी प्रवासी भारतीयों के सहयोग की सराहना की। बैठक में अपर मुख्य सचिव, उद्यान एवं खाद्य प्रसंस्करण मनोज कुमार सिंह और निदेशक उद्यान आरके तोमर मौजूद रहे।